



முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (4.1.2024) தலைமைச் செயலகத்தில், சென்னையில் இம்மாதம் 7ஆம் தேதி தொடங்கவுள்ள உலக முதலீடாளர்கள் மாநாடு குறித்த ஆலோசனைக் கூட்டம் நடைபெற்றது. இக்கூட்டத்தில், தொழில், முதலீடு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி. ராஜா, தலைமைச் செயலாளர் சிவ் தாஸ் மீனா, தொழில், முதலீடு ஊக்குவிப்பு மற்றும் வர்த்தகத்துறை செயலாளர் வி.அருண் ராய், தமிழ்நாடு வழிகாட்டி நிறுவனத்தின் மேலாண்மை இயக்குநர் வே.விஷ்ணு மற்றும் அரசு உயர் அலுவலர்கள் கலந்து கொண்டனர்.

அரியலூர் மாவட்டம் - விளந்தை அரசுப் பள்ளிகளில் திடீர் ஆய்வு!

அமைச்சர் அன்பில் மகேஸ் பொய்யாமொழி மேற்கொண்டார்!

அரியலூர், ஜன. 6 - அரியலூர் மாவட்டம், ஆண்டிமடம் ஒன்றியம், விளந்தை ஊராட்சியில் உள்ள அரசினர் மேல்நிலைப் பள்ளி மற்றும் அரசு பெண்கள் உயர்நிலைப் பள்ளிகளில் பள்ளிக்கல்வித் துறை அமைச்சர் அன்பில் மகேஸ் பொய்யாமொழி திடீர் ஆய்வு மேற்கொண்டு பள்ளியினை பார்வையிட்டார். தமிழ்நாடு முதலமைச்சர் மு.க. ஸ்டாலின் அவர்கள் உத்தரவிற்றிணங்க, பள்ளிக்

பல்வித் துறை அமைச்சர் அவர்கள் 234/77 ஆய்வுப் பயணத்திட்டத்தின் கீழ் 123வது சட்டமன்ற தொகுதியாக ஜெயங்கொண்டம் தொகுதிக்குட்பட்ட விளந்தை ஊராட்சியில் ஒரே பள்ளி வளாகத்தில் அமைந்துள்ள அரசினர் மேல்நிலைப் பள்ளி மற்றும் அரசு பெண்கள் உயர்நிலைப் பள்ளிகளில் ஆய்வு மேற்கொண்டு, பள்ளி உள் கட்டமைப்பு வசதிகளை பார்வையிட்டு விரிவான ஆய்வு மேற்கொண்டு

கவனமாக மேற்கொள்ள அறிவுறுத்தினார்.

தொடர்ந்து மாணவர்களின் பாடப்புத்தகத்தினை வாசிக்கச் சொல்லி அவர்களின் வாசிப்புத் திறனை ஆய்வு மேற்கொண்டார். மேலும், பள்ளி மாணவ, மாணவியருடன் கலந்துரையாடி பொதுத்தேர்விற்கு நல்ல முறையில் படித்து தேர்ச்சி பெற்றுக் கல்வி அறிவுறுத்தினார். மேலும், கட்டிட இடிபாடுகளை அகற்றும் பணிகளை மேற்கொள்ளும் போது



சென்னை வண்டலூரில் உள்ள தமிழ்நாடு சுற்றுலா வளர்ச்சிக் கழக ஹோட்டல் தமிழ்நாடு அமுதகம் உணவகத்தை அமைச்சர் கா.ராமச்சந்திரன் ஆய்வு செய்தார்.

6.74கோடி ரூபாய் மதிப்பீட்டில்

செஞ்சியில் - அன்னை அஞ்சகம் அம்மாள் புதிய பேருந்து நிலையம்!

அமைச்சர் கே.என். நேரு திறந்து வைத்தார்!

செஞ்சி, ஜன. 6 - விழுப்புரம் மாவட்டம் செஞ்சி பேருராட்சி அன்னை அஞ்சகம் அம்மாள் பேருந்து நிலையத்தை கலைஞர் நகர்ப்புற மேம்பாட்டு திட்டத்தின் கீழ் 6 கோடியே 74 லட்சம் ரூபாய் மதிப்பீட்டில் புனரமைக்கப்பட்டு அதிநவீன புதிய பேருந்து நிலையம் கட்டப்பட்டு அதன் திறப்பு விழா நிகழ்ச்சி நடைபெற்றது.

செஞ்சி பேருராட்சி மன்ற தலைவர் மொக்தியார் அலி மஸ்தான் அனைவரையும் வரவேற்றார். பேருராட்சிகளில் இயக்குனர் கிரண் குராலா திட்ட அறிக்கையை வாசித்தார்.

சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் தலைமை தாங்கினார்.

நிகழ்ச்சியில் நகராட்சி நிர்வாகத்துறை அமைச்சர் கே.என். நேரு கலந்துகொண்டு 6 கோடியே 74 லட்சம் ரூபாய் மதிப்பீட்டில் கட்டப்பட்ட அதிநவீன அன்னை அஞ்சகம் அம்மாள் புதிய பேருந்து நிலையத்தினை மக்கள் பயன்பாட்டிற்கு திறந்து வைத்துமுத்தமிழ் அறிஞர் டாக்டர் கலைஞரின் திருவுருவப் படத்திற்கு மலர் தூவி மரியாதை செலுத்தினார்.

தொடர்ந்து நடைபெற்ற நிகழ்ச்சியில் அமைச்சர் கே.என். நேரு பேசுகையில்:

நகராட்சி நிர்வாகத்துறை சார்பில் நாளை முதல்வர் காணொலி மூலம் ரூ 1933 கோடி மதிப்பிலான கட்டிடங்களை திறந்துவைக்கிறார். மேலும் நகராட்சி நிர்வாகத்துறைக்கு முதல்வர் ரூ 24 ஆயிரம் கோடி ஒதுக்கி உள்ளார்.

பேருராட்சி நிர்வாகத்திற்காக ரூ 5 ஆயிரம் கோடி ஒதுக்கீடு செய்யப்பட்டுள்ளது. இதன் மூலம் பல்வேறு நிலைகளில் பணிகள் நடைபெற்று வருகிறது. தமிழகத்தில் 490 பேருராட்சிகளில் 31 பேருராட்சிகளில் புதிய கட்டிடங்கள் கட்ட ரூ 80 கோடி நிதி ஒதுக்கப்பட்டுள்ளது.

51 பேருராட்சிகளில் வார சந்தை அமைக்க ரூ 110.82 கோடி நிதி ஒதுக்கீடு செய்யப்பட்டு பணிகள் நடைபெற்றுவருகிறது. 13 பேருராட்சிகளில் ரூ 20.44 கோடி மதிப்பீட்டில் அறிவுசார் மையம் அமைக்கப்பட்டுள்ளது.

கடந்த பத்தாண்டு கால அதிமுக ஆட்சியில் குடிநீருக்கு பத்தாயிரம் கோடி ஒதுக்கீடு செய்தனர்.

முதலமைச்சராக தளபதி மு.க. ஸ்டாலின் அவர்கள் பொறுப்பேற்றதிலிருந்து பொதுமக்களுக்கு பாதுகாப்பான குடிநீர் வழங்கிட 3 ஆண்டுகளில் ரூ 30 கோடி நிதி ஒதுக்கீடு செய்துள்ளார்.

அந்த வகையில் செஞ்சி பேருராட்சிகளில் பல்வேறு வளர்ச்சி திட்டப் பணிகளுக்கு கடந்த 2.1/2 ஆண்டுகளில் ரூ 53.52 கோடி நிதி ஒதுக்கீடு செய்யப்பட்டுள்ளது. 2011ம் ஆண்டு மக்கள் அமைச்சரகத்தின் படி நகர்புறங்களில் 45 சதவீதமக்கள்

வாழ்ந்துவந்தனர் தற்போது இது 60 சதவீதமாக உயர்ந்துள்ளது.

மேலும் சென்னை தூத்துக்குடி உள்ளிட்ட பகுதிகளில் கனம்மையால் பாதிக்கப்பட்ட மக்களுக்கு நகராட்சி துறை சார்பில் செய்த பணிகள் அளப்பறியாதது என தெரிவித்த அமைச்சர் கே.என். நேரு தமிழ்நாடு முதலமைச்சர் தளபதி மு.க. ஸ்டாலின் அவர்கள் நகராட்சி துறைக்கு தரும் ஊக்கம் தான் அனைத்து பணிகளையும் செய்ய முடிந்தது என அவர் தெரிவித்தார்.

முன்னதாக அமைச்சர் செஞ்சிமஸ்தான் பேசுகையில்:

நான் முதல் முறையாக 1986ம் ஆண்டு பேருராட்சி தலைவராகப் பெறுபேற்ற போது நகரில் குடிபதற்கும் தண்ணீர் இல்லாத நகரமாக இருந்தது. திமுக ஆட்சியில் திருக்கோவிலூர் தென் பெண்ணை ஆற்றில் 54 கி.மீ., தூரத்தில் இருந்து 6 கோடி ரூபாய் மதிப்பில் செஞ்சி - அனந்தபுரம் கூட்டு குடிநீர் திட்டம் கொண்டு வரப்பட்டது.

முதல்வர் ஸ்டாலின் துணை முதல்வராக இருந்த போது செஞ்சிக்கு என தனி குடிநீர் திட்டம் அறிவித்து ரூ 16 கோடி ஒதுக்கி எல்லோருக்கும் குடிநீர் வழங்கினார். இப்போது அமைச்சர் நேரு ரூ 33 கோடி ஒதுக்கி அனைத்து வீடுகளுக்கும் தனித்தனியாக குடிநீர் இணைப்பு

வழங்க ஏற்பாடு செய்துள்ளார்.

செஞ்சியில் சக்கராபுரம் பழைய காலனி, புதிய காலனி, சிறுகடம்பூர் காலனியில் சமுதாய கூடம் கட்டவும், செஞ்சியில் அறிவுசார் மையம் அமைக்கவும், செஞ்சி கோட்டை ஆஞ்சநேயர் கோவிலுக்கு செல்லும் சாலையை தார் சாலையாக அமைக்கவும், மேல்களவாய் ரோட்டில் சங்கராபரணி ஆற்றில் மேம்பாலம் கட்டுவதற்கு ஏதுவாக பேருராட்சியிடம் உள்ள 1600 மீட்டர் சாலையை நெடுஞ்சாலை துறையிடம் ஒப்படைக்கவும் அமைச்சர் கே.என். நேரு அனுமதி அளிக்க வேண்டும். இதை செஞ்சி நகர மக்கள் சார்பாக கேட்டு கொள்கிறேன் என்றார்.

இதைத் தொடர்ந்து செஞ்சி பேருந்து நிலையத்திலிருந்து மூன்று வழித்தடங்களில் புதிய பேருந்து சேவையை அமைச்சர் கே.என். நேரு, அமைச்சர் செஞ்சி மஸ்தான் ஆகியோர் கொடியசைத்து தொடங்கி வைத்தனர்.

நிகழ்ச்சியில் துணை சபாநாயகர் குபிச்சாண்டி ஆரணி நாடாளுமன்ற உறுப்பினர் டாக்டர் விஷ்ணு பிரசாத், பேருராட்சிகளின் கண்காணிப்பு பொறியாளர் திருமா வளவன், பேருராட்சிகளின் கட்டலார் மண்டல பேருராட்சி உதவி இயக்குனர் வெங்கடே

சன், முன்னாள் சட்டமன்ற உறுப்பினர் சேது நாதன், செந்தமிழ் செல்வன், சீத்தாபதி சொக்கலிங்கம், மாநில விவசாய அணி இணை செயலாளர் அன்னியூர் சிவா, மாநில தீர்மானக் குழு உறுப்பினர் செஞ்சி சிவா, ஒன்றிய பெருந்தலைவர்கள் செஞ்சி விஜயகுமார், மேல்மலையனூர் கண்ணணி நெடுஞ்செழியன், வல்லம் அமுதா ரவிக்குமார், மரக்காணம் தயாளன் ஒலக்கூர் சொக்கலிங்கம் மயிலம் யோகேஸ்வரி மணிமாறன், மாவட்ட அனைத்து தலைவர் டாக்டர் சேகர், பொருளாளர் ரமணன், துணைச் செயலாளர் ரவிக்குமார், பொதுக்குழு உறுப்பினர்கள் மணிவண்ணன், செல்வராஜ், சாந்தி ஏழுமலை, துணை சேர்மன்கள் ஜெயபாலன், பழனி, விஜயலட்சுமி முருகன், ராஜலட்சுமி செயல்மணி, ஒன்றிய செயலாளர்கள் நெடுஞ்செழியன், விஜயராகவன், பச்சையப்பன், சாந்தி சுப்ரமணியன், நாராயணமூர்த்தி, துரை இளம்வழுதி, மணிமாறன், செழியன், ரவிச்சந்திரன், ராஜாராமன், நகர செயலாளர்கள் கண்ணன், பேரு செயலாளர்கள் கார்த்திக், சம்பத் உள்ளிட்ட துறை சார்ந்த அலுவலர்கள் தி. மு. க. நிர்வாகிகள் உள்ளிட்டோர் கலந்து கொண்டனர். பேருராட்சி செயல் அலுவலர் செந்தில்குமார் நன்றி கூறினார்.

திராவிட இயக்க தீரர்கள் நினைவு நாள்

திருவண்ணாமலை முருகையன் சனவரி 6 (2003)



திருவண்ணாமலையில் திராவிடர் கழகத்தினைத் தோற்றுவித்தவர்களில் ஒருவர். தொடக்கக் காலத்திலிருந்து கழக உறுப்பினராக இருந்தவர்.

வடஆற்காடு மாவட்டக் கழகச் செயலாளராகப் பணியாற்றியவர்.

மூன்று முறை தொடர்ந்து சட்டப்பேரவை உறுப்பினராகத் தேர்ந்தெடுக்கப்பட்டு பணியாற்றியவர். 1980ல் திருப்பத்தூர் தொகுதி நாடாளுமன்ற உறுப்பினராகத் தேர்ந்தெடுக்கப்பட்டார். திருவண்ணாமலை நகர்மன்றத் தலைவராகவும் பணியாற்றியவர்.

கழகத்தின் சார்பில் நடைபெற்ற பல்வேறு அறப்போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.

47வது சென்னைப் புத்தகக் காட்சி “கலைஞர் கருவூலம்” விற்பனைக் கூடத்தில் தலைமைக் கழக வெளியீடுகள்

47வது சென்னைப் புத்தகக் காட்சி, நந்தனம், ஓய்.எம்.சி.ஏ. மைதானத்தில் (நந்தனம் அரசினர் கலைக் கல்லூரி அருகில்) 2024 ஜனவரி 3 முதல் ஜனவரி 21 வரை நடைபெறுகிறது.

புத்தகக் காட்சி அரங்கில், அரங்கு எண்: 378ல்

அமைந்துள்ள “கலைஞர் கருவூலம்” விற்பனைக் கூடத்தில் திராவிட இயக்க நூல்கள் உள்ளிட்ட தலைமைக் கழக வெளியீடுகள் விற்பனைக்கு கிடைக்கும்.

தலைமைக் கழகம்,
தி.மு.க.

வேலூரில் - மார்க்சியப் பெரியாரியப் பொதுவுடைமைக் கட்சி மாநாடு!

‘புதிய சிந்தனையாளன்’ பொங்கல் மலர் 2024 வெளியீட்டு விழா!

பேராசிரியர் மு.நாகநாதன் - தி.அ. முகமது சகீ - ஆனூர் ஷாநவாஸ் - வாலாசா வல்லவன் சிறப்புரை!

வேலூர், ஜன. 6 - மார்க்சியப் பெரியாரியப் பொதுவுடைமைக் கட்சி நடத்தும் ‘புதிய சிந்தனையாளன்’ பொங்கல் மலர் 2024 வெளியீட்டு விழா மற்றும் தமிழ்த் தேசியத்திற்குத் தன்னுரிமை, தன்னுரிமை மாநிலங்களின் கூட்டாட்சி மாநாடு வேலூர், சத்துவாச்சாரி சோலை அரங்கத்தில் 7.1.2024 ஞாயிறு பிற்பகல் 3.30 மணி முதல் இரவு 8.30 மணிவரை நடைபெறுகிறது.

மார்க்சியப் பெரியாரியப் பொதுவுடைமைக் புதிய சிந்தனையாளர் இந்நிகழ்வில் மு.சுகுமார்,



கழக துணை பொதுச்செயலாளரும், நாடாளுமன்ற மக்களவை தி.மு.க. துணைத் தலைவருமான கனி மொழிகருணாநிதி அவர்களின் பிறந்தநாளை முன்னிட்டு திருப்பத்தூர் மாவட்ட தி.மு.க. மகளிர் அணி சார்பில் ஜோலார்பேட்டை நேசம் முதியோர் இல்லத்தில் உள்ள முதியோர்களுக்கு மாவட்டச் செயலாளரும், ஜோலார்பேட்டை சட்டமன்ற உறுப்பினருமான க.தேவராஜி காவல் சிறுநீர்வழி வழங்கினார். இந்நிகழ்ச்சியில் ம.முத்தமிழ்ச்செல்வி, ம.அன்புமுகன், காவியாவிடர், இந்திரா பெரியாத்தாசன், ஆர்.சுதா, புனிதவதி, பிஜோமா, வசந்தகுமார், சுரேஷ், பாஸ்கர், புன்னகை, வித்யா, சக்கரவர்த்தி, வி.கார்த்திக் மற்றும் கழக முன்னோடிகள், உள்ளாட்சி பிரதிநிதிகள் கலந்து கொண்டனர்.

பொங்கல் மலர் 2024 வெளியீட்டு விழாவில் மு.சுவாமிநாதன் தலைமையில் மோ.சி.சங்கர் வரவேற்புரையில் தமிழ்நாடு அரசின் முன்னாள் திட்டக்குழு உறுப்பினர் பேராசிரியர் மு.நாகநாதன் மலர் வெளியீட்டு சிறப்புரை ஆற்றுகிறார். முதல் மலரை முன்னாள் எம்.பி. தி.அ.முகமது சகீ பெற்றுக்கொள்கிறார்.

மேலும் அன்று பிற்பகல் 5.30 முதல் 8.30 மணிவரை நடைபெறும் தமிழ்த் தேசத்திற்குத் தன்னுரிமை, தன்னுரிமை மாநிலங்களின் கூட்டாட்சி மாநாட்டில் தி.துரை சித்தார்த்தன் தலைமையில் நா.மதனகவி வரவேற்புரையில் பேராசிரியர் த.செயுராமன், வி.கி.க. மாநில துணைப் பொதுச் செயலாளர் ஆனூர் ஷாநவாஸ் எம்.எல்.ஏ. ஆகியோர் கருத்துரைப்புகின்றனர்.

இந்நிகழ்வில் புதிய சிந்தனையாளர் ஆசிரியரும் மார்க்சிய பெரியாரியப் பொதுவுடைமைக் கட்சி துணைப் பொதுச் செயலாளருமான வாலாசா வல்லவன், சா.குப்பன், முத்தமிழ், நா.செவ்வேள், இர.நடராசன், சி.நடராசன், இரா.திருநாவுக்கரசு, காஞ்சி அமுதன் ஆகியோர் உரையாற்றுகின்றனர்.

க.முசிலன் நிறைவுரையாற்ற மீ.டி.லிபாபு நன்றி கூறுகிறார்.